

કુરિયર પરત થવાના બહાને રૂ.5નો ચાર્જ ભરતા રૂ. 99,999 ઉપક્ર્યા જોગવાડ સબ સેન્ટરના CHOએ APK લિંક ઓપન કર્યાના એક મહિના પછી બેંક ખાતું ખાલી થયું

(એજન્સી) નવસારી | તા. 16

નવસારી જિલ્લાના ગણદેવી તાલુકાના વડસંગડ ખાતે રહેતા અને જોગવાડ સબ સેન્ટરમાં CHO તરીકે ફરજ બજાવતા કેવિન ભીખુભાઈ પટેલ સાથે સાયબર ફ્રોડનો કિસ્સો સામે આવ્યો છે. કુરિયર પરત થવાના બહાને રૂ. 5નો ચાર્જ ભરવા માટે મોકલેલી 'APK' લિંકના કારણે તેમના બેંક ખાતામાંથી કુલ રૂ. 99,999 ઉપડી ગયા હતા.

ફરિયાદી કેવિન પટેલના જણાવ્યા અનુસાર, ગત 29 સપ્ટેમ્બર, 2025ના રોજ સવારે 9 વાગ્યે તેમને એક અજાણ્યા નંબર પરથી ફોન આવ્યો હતો. ફોન કરનારે પોતાને દિલ્હી એરપોર્ટના કુરિયર વિભાગમાંથી બોલતો હોવાનું જણાવી કહ્યું કે, તેમનું કુરિયર પરત થઈ રહ્યું છે અને તેના માટે રૂ. 5નો ચાર્જ ભરવો પડશે.

કેવિન પટેલના લંડન સ્થિત કુવાજીએ કુરિયર મોકલ્યું હોવાથી તેમણે ચાર્જ ભરવાની તૈયારી દર્શાવી હતી. ત્યારબાદ અજાણ્યા શખ્સે તેમને વોટ્સએપ પર 'Customer support9.apk' નામની એક લિંક મોકલી અને તેમાં વિગતો ભરવા જણાવ્યું હતું. કેવિન પટેલે પોતાનું નામ,



મોબાઈલ નંબર અને કુરિયર નંબર ભર્યો હતો. જોકે, ફીની વિગતો ભરતી વખતે તેમને શંકા ગઈ અને તેમણે આગળની વિગતો ભરવાનું બંધ કર્યું. 'APK' લિંક ખોલવાથી ફોન હેક થઈ શકે છે તે યાદ આવતા તેમણે તાત્કાલિક પોતાનો મોબાઈલ ફોર્મેટ કરી દીધો હતો.

આ ઘટનાના આશરે એક મહિના પછી, ગત 11 ઓક્ટોબર, 2025ના રોજ બપોરના દોઢ વાગ્યાના અરસામાં કેવિન પટેલના મોબાઈલમાં બે ટેક્સ મેસેજ આવ્યા. આ મેસેજ મુજબ, તેમની બેંક ઓફ બરોડા, ગણદેવી શાખાના ખાતામાંથી UPI દ્વારા રૂ. 54,999 અને રૂ. 45,000 મળીને કુલ રૂ. 99,999 ઉપડી ગયા હતા.

તે દિવસે તેમને કોઈનો ફોન આવ્યો ન હોવા છતાં, અગાઉ 'APK' લિંક ખોલવાના કારણે જ આ સાયબર ફ્રોડ થયું હોવાનું તેમને ધ્યાને આવ્યું હતું. કેવિન પટેલે તાત્કાલિક સાયબર પોર્ટલ હેલ્પલાઈન નંબર 1930 પર ફરિયાદ નોંધાવી હતી, કેવિન પટેલે આ છેતરપિંડી આચરનાર અજાણ્યા શખ્સ વિરુદ્ધ કાયદેસરની કાર્યવાહી કરવા માટે પોલીસમાં ફરિયાદ નોંધાવી છે.

ન્યૂઝ ફ્લેશ

ગોવા જઈ રહેલા બાઈકસરનું ખોવાયેલું કિંમતી પર્સ રોકડ અને વિઝા સાથે પરત અપાવ્યું



મહેસાણા |રાજસ્થાનના જોધપુરના 11 મિત્રોનો ગોવા પ્રવાસ જોખમમાં મુકાયો હતો, પરંતુ ઊંઝા પોલીસની સતર્કતાથી મોટી મુશ્કેલી ટળી છે. પોતાની મોંઘી બાઈક પર નીકળેલા આ યુવાનોનું 50 હજાર રોકડ અને વિદેશી વિઝા ધરાવતો કિંમતી પાસપોર્ટવાળું પર્સ પાલ-પુરથી આગળ વધતી વખતે બ્રાહ્મણવાડા-મકતુપુર વચ્ચેના રસ્તા પર ખોવાઈ ગયું હતું. ઊંઝા પહોંચ્યા બાદ પર્સ ગુમ થયાની જાણ થતાં યુવાનો ચિંતાતુર બન્યા હતા.

જોકે, ઊંઝા પોલીસની પેટ્રોલિંગ ટીમે હાઈવે બ્રિજ પાસે ઊભેલા યુવાનોની પૂછપરછ કરી. આ દરમિયાન જ પોલીસને એક જાગૃત નાગરિકનો ફોન આવ્યો કે તેમને રસ્તા પરથી એક પર્સ મળ્યું છે. પોલીસે તાત્કાલિક તે નાગરિકને હાઈવે પર બોલાવ્યા હતા અને ખાતરી કર્યા બાદ પર્સ તેના અસલી માલિકને સોંપ્યું હતું. પર્સમાં રોકડ ઉપરાંત વિદેશી વિઝા સાથેનો પાસપોર્ટ હોવાથી જો તે ખોવાઈ જાત તો યુવાન મોટી મુશ્કેલીમાં મુકાયો હોત. કિંમતી વસ્તુઓ અને દસ્તાવેજો સહી-સલામત પરત મળતા બાઈકર્સ મિત્રોએ ઊંઝા પોલીસ અને પ્રામાણિક નાગરિકનો આભાર વ્યક્ત કર્યો હતો. પોલીસે માનવતા અને સતર્કતાનું ઉત્તમ ઉદાહરણ પૂરું પાડ્યું છે.

આણંદ-ગોધરા સેક્શન પર સ્પીડ વૃદ્ધિ 110 કિમી પ્રતિ કલાકની કરવામાં આવી

વડોદરા | વડોદરા ડિવિઝન દ્વારા આણંદ-ગોધરા સેક્શન પર ટ્રેનોની મહત્તમ માન્ય ગતિ સફળતાપૂર્વક વધારીને 110 કિમી પ્રતિ કલાક કરવામાં આવી છે. આનાથી રેલ વિભાગની ક્ષમતા વધશે અને સમય બચશે, જેનાથી મુસાફરોનો મુસાફરી વધુ આરામદાયક બનશે. પશ્ચિમ રેલ્વેના જનસંપર્ક અધિકારી શ્રી અનુભવ સક્સેના દ્વારા જારી કરાયેલી એક અબજાવી યાદી અનુસાર, આણંદ-ગોધરા સેક્શનની કુલ લંબાઈ 78 કિલોમીટર છે. જ્યારે આ સેક્શન પર મુસાફરોની અવરજવર શરૂ થઈ, ત્યારે અવ લાઈન પર ગતિ મર્યાદા લાદવામાં આવી. ગતિ અપગ્રેડ પ્રાપ્ત કરવા માટે, સેક્શનમાં બેલાસ્ટ પ્રોકાઈલમાં વ્યવસ્થિત સુધારા કરવામાં આવ્યા અને કેટલાક પુલોને મજબૂત બનાવવામાં આવ્યા. આ પહેલ વડોદરા ડિવિઝનની આધુનિક જાળવણી પદ્ધતિઓ અપનાવવા અને સુધારેલી કાર્યકારી કાર્યક્ષમતા માટે માળખાગત અપગ્રેડેશન લાભ લેવાની પ્રતિબદ્ધતા પણ દર્શાવે છે. સ્પીડ અપગ્રેડેશન માહત્વપૂર્ણ રેલ કોરિડોર પર મુસાફરોને મુસાફરીનો સમય ઓછો થશે, ટ્રેનોના સુગમ સંચાલન અને સેવાઓની વધુ વિશ્વસનીયતાનું લાભ મળશે. વડોદરા ડિવિઝન મુસાફરોને ઝડપી, સલામત અને વધુ આરામદાયક રેલ સેવાઓ પૂરી પાડવા માટે માળખાગત આધુનિકીકરણ અને સલામતી-લક્ષી કાર્ય ચાલુ રાખવા માટે પ્રતિબદ્ધ છે.

ટ્રિપલ અકસ્માતમાં 4નાં મોત...

રીક્ષાનો કચ્ચરઘાણ વળી ગયો:ઈડર નજીક ઈકો-રીક્ષા-બુલેટ ધડાકાભેર અથડાયા; એક જ ફગિયાના ચાર યુવાનના કડ્ડા મોત, ભોય સમાજમાં શોક



સાબરકાંઠા | ઈડર નજીક ગઈકાલે (15 ડિસેમ્બર) રાત્રે એક અત્યંત હૃદયદ્રાવક માર્ગ અકસ્માત સર્જાયો હતો. ઈકો ગાડી, રીક્ષા અને બુલેટ વચ્ચે થયેલા આ ગમખ્વાર ત્રિપલ અકસ્માતમાં ઈડર ભોઈવાડા વિસ્તારના એક જ ફગિયામાં રહેતા ચાર યુવાનોના કડ્ડા મોત નિપજતાં સમગ્ર ભોઈ સમાજમાં ભારે શોક અને દુઃખની લાગણી વ્યાપી ગઈ છે. પ્રાથમિક માહિતી મુજબ, મૃતક ચારેય યુવાન મજૂરીકામ પૂર્ણ કરીને રાત્રે રીક્ષા (નં. GJ-09 AX-7165)માં સવાર થઈને પોતાના ઘરે ઈડર તરફ પરત ફરી રહ્યા હતા. જે દરમિયાન, રેવાસ ગામ પાસે સમાજવાડી નજીક એક ઈકો ગાડી (નં. GJ-36 AF-3329)ના ચાલકે ગફલતભરી રીતે અને પૂરપાટ ઝડપે આવીને રીક્ષાને જોરદાર ટક્કર મારી હતી. ટક્કર એટલી ભયાનક હતી કે, રીક્ષાનો કચ્ચરઘાણ નીકળી ગયો હતો. જ્યારે રસ્તા પર લોહીથી ખરડાયેલી લાથો પડી હતી.



પોલીસ તપાસ શરૂ : અકસ્માતની જાણ થતાં જ રેવાસ ગામના લોકો મોટી સંખ્યામાં ઘટનાસ્થળે દોડી આવ્યા હતા અને ઘાયલોને મદદ પહોંચાડવાના પ્રયાસો કર્યા હતા. બીજી તરફ, ઈડર પોલીસને જાણ થતાં જ પોલીસ ટીમ તાત્કાલિક ઘટનાસ્થળે પહોંચી હતી અને મૃતદેહોનો કબ્જો મેળવી કાયદેસરની કાર્યવાહી હાથ ધરી હતી. પોલીસે હાલ ઈકો ગાડીના ચાલક સામે અકસ્માતે મોતનો ગુનો (IPC કલમ 304A) નોંધીને વધુ તપાસ શરૂ કરી છે. ઈડર સિવિલ હોસ્પિટલ ખાતે ભોઈ સમાજના લોકો મોટી સંખ્યામાં ઉમટી પડ્યા હતા જૂને આ યુવાનોના મોતથી વાતાવરણ ગમગીન બની ગયું હતું.

ભોઈ સમાજ પર આત્મ ફાટ્યું

આ ભયાનક અકસ્માતમાં રીક્ષામાં સવાર ચાર પૈકી સચિન બાબુભાઈ ભોઈ અને અનિલ રમેશભાઈ ભોઈનું ઘટનાસ્થળે જ કમકમાટીભર્યું મોત થયું હતું. ગંભીર રીતે ધવાયેલા અન્ય બે યુવાન, શૈલેષ નારણભાઈ ભોઈ અને રાજેશ ચંદુભાઈ ભોઈને તાત્કાલિક ઈડર સિવિલ હોસ્પિટલ ખસેડવામાં આવ્યા હતા. જોકે, સારવાર દરમિયાન શૈલેષભાઈનું ઈડર સિવિલ ખાતે મોત નિપજ્યું હતું. જ્યારે રાજેશભાઈને વધુ સારવાર માટે હિંમતનગર સિવિલ હોસ્પિટલ રિફર કરવામાં આવ્યા હતા, જ્યાં સારવાર દરમિયાન તેમનું પણ મોત થયું હોવાનું જાણવા મળ્યું છે. આ ત્રિપલ અકસ્માતમાં ઈકો અને રીક્ષાની ટક્કર ઉપરાંત એક બુલેટ સવાર પણ ધાયલ થયો હતો. અકસ્માતમાં ધવાયેલો બુલેટસવાર યુવાન, જે બગોલી ગામનો રહેવાસી છે, તેને એક પ્રાઈવેટ હોસ્પિટલમાં સારવાર આપવામાં આવી હતી.

અમીરગઢમાં ટ્રેન નીચે કપાદ જતા યુવક અને યુવતીના મોત

(એજન્સી) બેંગલોરકાંઠા | તા. 16

અમીરગઢ તાલુકાના ઈકબાલગઢ પાસે આવેલા ગંગાસાગર પાટીયા નજીક રેલવે ટ્રેન નીચે કપાઈ જવાથી એક અજાણ્યા યુવક અને યુવતીનું કડ્ડા મોત નીપજ્યું છે. આ ઘટનાની જાણ થતાં જ અમીરગઢ પોલીસ તાત્કાલિક ઘટનાસ્થળે દોડી ગઈ હતી. પોલીસે બંને મૃતદેહોનો કબજો લઈ અમીરગઢ સામૂહિક આરોગ્ય કેન્દ્ર ખાતે પોસ્ટમોર્ટમ માટે ખસેડ્યા હતા. પ્રાથમિક તપાસમાં મૃતકો પાસેથી કોઈ ઓળખપત્ર મળ્યા નથી. પોલીસ દ્વારા મૃતકોના પરિવારજનોની શોધખોળ હાથ ધરવામાં આવી છે. યુવકના

ઉનાના આમોદ્રામાં સિંહની દહેશત:ઘરઆંગણે ગાયનું મારણ કરી વનરાજાએ મિજબાની માણી; 2 દિવસમાં 4 પશુનાં શિકાર

ઉના | ગીરની સરહદે આવેલા ઉના તાલુકાના આમોદ્રા ગામમાં વનરાજોનો નોટો મળી આવી હતી. પોલીસે હાલ બંને મૃતદેહોને કબજે કરી વધુ તપાસ હાથ ધરી છે. આ અંગે અમીરગઢ પોલીસ સ્ટેશનના પીઆઈ બીડી ગોહિલે જણાવ્યું કે, રેલવે ટ્રેક પરથી એક યુવક અને યુવતી કપાયેલી હાલતમાં મળ્યા છે, તેમની ઓળખ હજી થઈ નથી. તેમના પાસેથી કોઈ પુરાવા પણ મળ્યા નથી. અત્યારે તેમના પરિવારજનોની શોધખોળ ચાલુ છે. હાલ બંનેના મૃતદેહ અમીરગઢ સામૂહિક આરોગ્ય કેન્દ્ર ખાતે પીએમ અર્થ ખસેડવામાં આવ્યા છે અને આગળની કાર્યવાહી ચાલુ છે.

છેલ્લા 48 કલાકમાં સિંહોએ કુલ ચાર માલબેરનો શિકાર કર્યો છે. ગામના મહિલા સરપંચના પ્રતિનિધિ અજીત મોરીએ જણાવ્યું હતું કે, હાલ ખારાપાટ વિસ્તારમાં 5થી 7 સિંહનો પરિવાર આવી પહોંચ્યો છે. આ વિસ્તારમાં શિકારની સરળતા હોવાથી સિંહો અહીં જ પડાવ નાખીને બેઠા છે. સિંહની સાથે દીપડાનો પણ ત્રાસ આમોદ્રા અને આસપાસના ગામો જેવા કે ગરાળ, મોઠા અને સંજવાપુરના સીમ વિસ્તારો સિંહો માટે 'હોટસ્પોટ' બની ગયા છે. સિંહોની સાથે અહીં દીપડાઓની સંખ્યા પણ નોંધપાત્ર છે. ગત 29 જૂનના રોજ એક ખેડૂતના ઘરમાં દીપડો ઘૂસી ગયો હતો અને ખેડૂત પર હુમલો કર્યો હતો, જે ઘટનાને પગલે ખેતીકામ કરતા શ્રમિકો અને ખેડૂતોમાં ફફડાટ છે.



મુખ્ય ચિંતાઓ

- માનવ-સિંહ સંઘર્ષ: સિંહો હવે સીમ છોડીને ગામના ચોક સુધી પહોંચી ગયા છે.
- કાયમી વસવાટ: ખારાપાટ વિસ્તાર સિંહોને અનુકૂળ હોવાથી તેઓ લાંબો સમય અહીં જ રોકાશે તેવી શક્યતા છે.
- સુરક્ષા: રાત્રિના સમયે ગ્રામજનોનું બહાર નીકળવું જોખમી બન્યું છે.
- ઉના પંથકના જંગલ કરતાં પણ વધુ સિંહો જોવા મળે છે
- સ્થાનિક ગ્રામજનોની માગ છે કે, વન વિભાગ દ્વારા આ વિસ્તારમાં સતર્કતા વધારવામાં આવે અને સિંહ અને માનવ વચ્ચેના સંઘર્ષોને ટાળવા માટે તાકીદ પગલાં લેવામાં આવે. ઉના પંથકના ગ્રામ્ય વિસ્તારોમાં હવે જંગલ કરતાં પણ વધુ સિંહો વસવાટ કરતા જોવા મળે છે. જે વન વિભાગ માટે ચિંતાનો અને પડકારજનક વિષય છે.

પાણીની અછતથી બોટ અને જેટી વચ્ચે 7-8 ફૂટ અંતર, લાકડાનું પાટીયું મૂકવા શ્રદ્ધાળુઓ મજબૂર

દહેજમાં નર્મદા પરિક્રમાવાસીઓની જોખમી અવરજવર

(એજન્સી) ભરૂચ | તા 16



બોટને તરવા માટે જરૂરી 6થી 8 ફૂટ ઊંડાઈ ઉપલબ્ધ રહેતી નથી. ખાસ કરીને પખવારિયાના આઠમથી બારસ સુધી દિવસ દરમિયાન નદીમાં પાણી ઓછું રહે છે, ત્યારે આ સમસ્યા વધુ વિકટ બને છે. ગત વર્ષની તુલનામાં આ વર્ષે પુરાણ વધવાથી સ્થિતિ વધુ ખરાબ થઈ છે. ચાલુ વર્ષે અત્યાર સુધી 4થી 5 વખત આવી ઘટનાઓ બની છે.

આ મુદ્દે હોડી ઘાટના સંચાલકો દ્વારા તંત્ર સમક્ષ વાતચાત રજૂઆત કરવામાં આવી છે. સંચાલકોની માંગ છે કે પરિક્રમાની જેટી આગળ તાત્કાલિક ડ્રેજિંગ કરીને ખાડીની ઊંડાઈ વધારવામાં આવે, જેથી મોટી બોટો સીધી કિનારે લગાડી શકાય. જ્યાં સુધી ડ્રેજિંગ ન થાય ત્યાં સુધી વચગાળાના વિકલ્પ રૂપે રો-રો ફેરીની જેટી પર બોટ લંગારવાની કાયમી મંજૂરી

યાની કીટલી પર કામ કરતા 60 વર્ષીય વૃદ્ધને ટક્કર મારી કારચાલક ફરાર

(એજન્સી) વલસાડ | તા. 16



પારડીના ઓરવાડ હાઈવે પર હિટ એન્ડ રન અકસ્માતમાં 60 વર્ષીય વૃદ્ધનું મોત થયું છે. આ ઘટના 14 ડિસેમ્બર, 2025ના રોજ રાત્રે 7:30 વાગ્યાની આસપાસ બની હતી. મૃતક યાની કીટલી પર કામ કરતા શ્રમિક હતા. વલસાડથી વાપી તરફ જતા નેશનલ હાઈવે નંબર 48 પર, અનાવીલ હોલ સામે એક અજાણી ફોર વ્હીલ કરના ચાલકે પૂરઝડપે અને ગફલતભરી રીતે વાહન ચલાવી રોડ ક્રોસ કરી રહેલા શ્રમિકને અડફેટે લીધા હતા. અકસ્માત સજ્જોને કારચાલક ઘટનાસ્થળેથી ફરાર થઈ ગયો હતો. અકસ્માતમાં ગંભીર રીતે ધાયલ થયેલા બાબુલાલ કિસકુ (ઉંમર આશરે 60 વર્ષ) મૂળ પશ્ચિમ બંગાળના માલ્દાના રહેવાસી હતા અને હાલ ઓરવાડ ખાતે ખેતલાભાપા યાની કીટલી પર કામ કરતા હતા. તેમને 108 એમ્બ્યુલન્સ દ્વારા વલસાડ સિવિલ હોસ્પિટલમાં ખસેડવામાં આવ્યા હતા, જ્યાં 15 ડિસેમ્બર, 2025ની રાત્રે

12:30 વાગ્યે સારવાર દરમિયાન ડોક્ટરે તેમને મૃત જાહેર કર્યો હતો. આ બનાવ અંગે ખેતલાભાપા હોટલના સંચાલક મંગલસિંહ શ્રીરામસિંહ બોરાલે પારડી પોલીસ સ્ટેશનમાં ફરિયાદ નોંધાવી છે. પોલીસે અજાણ્યા કારચાલક સામે ગુનો નોંધી વધુ તપાસ હાથ ધરી છે. ફરાર વાહનચાલકને ઝડપી પાડવા માટે પોલીસે આસપાસના સીસીટીવી ફૂટેજ સહિતના આધારો પર તપાસ શરૂ કરી છે.

